

- ఉమ్మడి జిల్లాలో 3,336 పోలింగ్ కేంద్రాలు
- ఓటు హక్కు వినియోగించుకోనున్న 28,89,871 మంది
- ఉదయం 7 నుంచి సాయంత్రం 5 గంటల వరకు ఓట్ల ప్రక్రియ
- 1,098 సమస్యాత్మక ప్రాంతాలు
- సీసీ నిఘాలో పోలింగ్ సరళి పర్యవేక్షణ
- సిబ్బందికి వీవీ ప్యాట్లు అందజేత
- ఏర్పాట్లు పూర్తి చేసిన అధికారులు

జిల్లా రా

నేడు పోలింగ్.. సర్వం సన్నద్ధం

మహబూబ్ నగర్, నవంబర్ 29 (నమస్తే తెలంగాణ ప్రతినిధి) : అసెంబ్లీ ఎన్నికల పోలింగ్ కు సర్వం సిద్ధమైంది. గురువారం ఉదయం 7 గంటల నుంచి సాయంత్రం 5 గంటల వరకు పక్కడపం దీగా పోలింగ్ కు అధికార యంత్రాంగం అన్ని ఏర్పాట్లు పూర్తి చేసింది. ఉమ్మడి జిల్లా వ్యాప్తంగా 28,89,871 మంది ఓటర్లు ఓటు హక్కును వినియోగించుకోనున్నారు. ఇందులో 14,43,543 మంది పురుషులు, 14,46,229 మంది మహిళలు, 37 మంది ఎన్ డిఎల్యూ, 62 మంది ట్రాన్స్ జెండర్లు ఓటు హక్కు కలిగి ఉన్నారు. వీరందరికీ ఎన్నికల సంఘం తరఫున ఆయా జిల్లా రిటర్నింగ్ ఆఫీసర్లు ఓటిర్ స్టాంపులను అందజేశారు. ఓటు హక్కు ఎక్కడ ఉందో తెలుసుకునేందుకు ప్రత్యేక యాప్ ద్వారా ఓటర్లకు అవగాహన కల్పించారు. ఓటరు ఐడికార్డు చూపించిన వారికి ఏ పోలింగ్ స్టేషన్లో ఓటు వేయాలో ప్రత్యేక కౌంటర్ల ద్వారా అవగాహన కల్పిస్తున్నారు. ఓటర్లను చైతన్యం చేసేందుకు ఇప్పటికే ఎన్నికల సంఘం అనేక కార్యక్రమాలను చేపట్టింది. ప్రతిజిల్లాకు తమ ఓటు హక్కును వినియోగించుకోవాలని విస్తృత ప్రచారం నిర్వహించింది. మరోవైపు ఈవీఎంలపై పూర్తిస్థాయిలో అవగాహన కల్పించారు. పోలింగ్ స్టేషన్లను ఎదుట ఈవీఎం పోస్టర్లను అంటించారు. అభ్యర్థుల పేర్లు, వాళ్ల గుర్తులు సీరియల్ నంబర్ గా పెట్టి ఓటు ఎలా వేయాలో డిస్ప్లే చేస్తున్నాగా ఉమ్మడి జిల్లా వ్యాప్తంగా 3,336 పోలింగ్ కేంద్రాలను ఏర్పాటు చేశారు. వీటిలో 1,098 సమస్యాత్మక ప్రాంతాలను గుర్తించి భారీ బందోబస్తు ఏర్పాటు చేశారు. ఆయా నియోజకవర్గాల్లో మోడల్ పోలింగ్ కేంద్రాలను ముస్తాబు చేశారు. ఈ కేంద్రాల్లో ఓటు హక్కు ఉన్నవారి క్షాంతా ఓటు వేయాడానికి వచ్చేటప్పుడు ప్రత్యేకంగా అలంకరించారు.

వృద్ధులు, దివ్యాంగులు, మహిళలకు ప్రత్యేక పోలింగ్ బూత్లను ఏర్పాటు చేశారు. ఇప్పటికే మహబూబ్ నగర్, నాగర్ కర్నూల్, వనపర్తి, జోగులాంబ గద్వాల, నారాయణపేట జిల్లా కేంద్రాల్లో పోలింగ్ డిస్ట్రిబ్యూషన్ సెంటర్లను ఏర్పాటు చేసి ఆయా పోలింగ్ కేంద్రాలకు ఈవీఎంలను, ఓటిర్ స్టాంపులను పోలింగ్ సిబ్బందిని భారీ భద్రత మధ్య తరలించారు. సమస్యాత్మక పోలింగ్ కేంద్రాల్లో ఎలాంటి గొడవలు జరగకుండా ముందస్తు చర్యలు చేపట్టారు. పోలింగ్ సందర్భంగా జిల్లాలో అదనపు బలగాలను రప్పించారు. కర్ణాటక, ఆంధ్రప్రదేశ్ పోలీసులను కూడా ఎన్నికల విధుల్లో వినియోగిస్తున్నారు. పోలింగ్ కు ఎలాంటి అటంకం లేకుండా జిల్లా కలెక్టర్లు విస్తృత ఏర్పాట్లు చేశారు. ఎన్నికల ప్రక్రియ ప్రారంభమై నప్పటి నుంచి పోలింగ్ కేంద్రాలను గుర్తించి వాటిని ముందస్తు ఏర్పాట్లు పూర్తి చేశారు. పోలింగ్ కేంద్రాల్లో వెబ్ కెమెరాల ద్వారా పోలింగ్ ప్రక్రియ అంతటికీ వీడియో తీస్తున్నారు. పోలింగ్ కేంద్రాల్లో జరిగే ప్రక్రియను కంట్రోల్ రూం ద్వారా ఇటు పోలీసు యంత్రాంగం జిల్లా రిటర్నింగ్ అధికారులు జిల్లా కేంద్రంలో ఉండి మానిటరింగ్ చేసి విధంగా కంట్రోల్ రూంలను ఏర్పాటు చేశారు. పోలింగ్ కేంద్రం వద్ద ఏ చిన్న సంఘటన జరిగినా వెంటనే అప్రమత్తమయ్యేందుకు అదనపు పోలీసు బలగాలను వినియోగిస్తున్నారు. పోలింగ్ కేంద్రాలకు వంద మీటర్ల దూరంలోని ఆంక్షలు విధించారు.

173 అభ్యర్థుల భవితవ్యం ఓటర్ల చేతుల్లో..
ఉమ్మడి మహబూబ్ నగర్ జిల్లాలోని 12 నియోజకవర్గాల్లో 173 మంది అభ్యర్థులు పోటీ చేస్తున్నారు.

న్యూ. బీఆర్ఎస్, కాంగ్రెస్, బీజేపీ పార్టీల క్యాండిడేట్ల కాకుండా చాలామంది ఇండిపెండెంట్లు ఈసారి బరిలో ఉన్నారు. అత్యధికంగా కల్వకుర్తి నియోజకవర్గం నుంచి 24 మంది అభ్యర్థులు పోటీ పడుతుండగా, నారాయణపేట నియోజకవర్గం నుంచి ఏడుగురు బరిలో ఉన్నారు. కల్వకుర్తి, గద్వాల నియోజకవర్గాల్లో అభ్యర్థులు ఎక్కువమంది పోటీ చేస్తున్నందునా ఇక్కడ రెండు ఈవీఎంలను వినియోగిస్తున్నారు. పక్షం రోజులుగా ఆయా పార్టీల అభ్యర్థులు ఎన్నికల ప్రచారాన్ని నిర్వహించారు. మైకులు, ప్రచార రథాలతో గ్రామాల్లో హోరెత్తించారు. ప్రచారం ముగిసిన వెంటనే చివరి రెండు రోజులు ఓటర్లను ప్రసన్నం చేసుకునేందుకు నానా తంటాలు పడ్డారు. కాగా పోలింగ్ కేంద్రాల వద్ద ఆయా రాజకీయ పార్టీలు పోలింగ్ ఏజెంట్లను నియమించుకొని వారికి పూర్తిస్థాయిలో అవగాహన కల్పించారు.

పోలింగ్ కేంద్రాల వద్ద భారీ బందోబస్తు..
అసెంబ్లీ ఎన్నికలను ప్రశాంతంగా నిర్వహించేందుకు కలెక్టర్లు పూర్తిస్థాయిలో ఏర్పాటు చేశారు. ఎన్నికల నిబంధనలు అనుసరించి పోలింగ్ కేంద్రాల వద్ద పటిష్ట బందోబస్తు ఏర్పాటు చేస్తున్నారు ఇం దుకు అవసరమైన బలగాలను వినియోగిస్తున్నారు. ఉమ్మడి జిల్లా వ్యాప్తంగా 3,336 పోలింగ్ కేంద్రాలు ఏర్పాటు చేశారు. ఆయా పోలింగ్ కేంద్రాల వద్ద ఓటర్లకు తాగునీరు, వసతి, టెంట్లు ఇతర సౌకర్యాలు కల్పిస్తున్నారు. ఓటు హక్కు వినియోగించుకునేందుకు వస్తున్న ఓటర్లకు క్యూలైన్లను ఏర్పాటు చేస్తున్నారు. ఓటు హక్కు కలిగిన వారందరికీ ఇప్పటికే స్టాంపులు అందించారు. పోలింగ్ కేంద్రాల వద్ద కూడా ఓటర్లకు స్టాంపులు అందించేందుకు, ఓటు హక్కు ఎక్కడ



వీవీ ప్యాట్లను పరిశీలిస్తున్న అధికారులు



సిబ్బందితో పోలింగ్ కేంద్రానికి తరలుతున్న బస్సు



సామగ్రితో ఎన్నికల విధులకు వెళ్తున్న డ్యూటీ

అభ్యర్థుల్లో టెన్షన్..
అసెంబ్లీ ఎన్నికల పోలింగ్ జరుగుతుండడంతో పోటీకి దిగిన అభ్యర్థుల్లో టెన్షన్ నెలకొంది. ఎన్నికల్లో గెలుపే లక్ష్యంగా పోటీ చేసిన అభ్యర్థులు గత 15 రోజులుగా గ్రామాల్లో పట్టణాల్లో విస్తృతంగా ప్రచారం నిర్వహించారు. ఇంటింటికీ వెళ్లి వినూత్నంగా ప్రచారం చేపట్టి ఓటర్లను ప్రసన్నం చేసుకునేందుకు నానా తంటాలు పడ్డారు. ప్రచారం ముగియడంతో ఓటర్లను సైలెంట్ గా కలిసి ప్రలోభ పెట్టేందుకు ప్రయత్నించారు. ఆయా చోట్ల రాజకీయ పార్టీలు పోటాపోటీగా ఓటర్లను పంపిణీ చేసేందుకు సిద్ధం చేసిన నగదును కూడా పట్టించారు. పోలింగ్ వేళ ఆయా పార్టీలు ఓటర్లను ఏ మేరకు ఆదరిస్తారో నసి ఆందోళనలో ఉన్నారు. కాగా డిసెంబర్ 3న అభ్యర్థుల భవితవ్యం తెలసంది.

సెగ్మెంట్	ఓటర్లు	పురుషులు	మహిళలు	ఇతరులు	కేంద్రాలు	సమస్యాత్మకం
గద్వాల	2,56,605	1,26,045	1,30,548	12	303	67
నాగర్ కర్నూల్	2,32,780	1,16,833	1,15,944	03	259	168
అచ్చంపేట	2,33,565	1,17,124	1,16,439	02	265	80

మొత్తం సెగ్మెంట్
ఓటర్లు **2,42,254**
పురుషులు **1,19,403**
మహిళలు **1,22,849**
ఇతరులు **02**
కేంద్రాలు **123**
సమస్యాత్మకం **144**

నారాయణపేట సెగ్మెంట్	వనపర్తి సెగ్మెంట్	జడ్చర్ల సెగ్మెంట్	దేవరకర్త సెగ్మెంట్	మహబూబ్ నగర్ సెగ్మెంట్	కల్వకుర్తి సెగ్మెంట్	కొల్లాపూర్ సెగ్మెంట్	అలంపూర్ సెగ్మెంట్
ఓటర్లు 2,31,896	ఓటర్లు 2,71,151	ఓటర్లు 2,20,244	ఓటర్లు 2,35,154	ఓటర్లు 2,52,355	ఓటర్లు 2,41,762	ఓటర్లు 2,34,167	ఓటర్లు 2,37,938
పురుషులు 1,14,964	పురుషులు 1,35,654	పురుషులు 1,10,783	పురుషులు 1,17,123	పురుషులు 1,25,808	పురుషులు 1,22,693	పురుషులు 1,19,263	పురుషులు 1,17,850
మహిళలు 1,16,930	మహిళలు 1,35,491	మహిళలు 1,09,456	మహిళలు 1,18,031	మహిళలు 1,26,498	మహిళలు 1,19,062	మహిళలు 1,14,900	మహిళలు 1,20,081
ఇతరులు 02	ఇతరులు 06	ఇతరులు 05	ఇతరులు 00	ఇతరులు :12	ఇతరులు 00	ఇతరులు 04	ఇతరులు 00
కేంద్రాలు 270	కేంద్రాలు 296	కేంద్రాలు 274	కేంద్రాలు 289	కేంద్రాలు 275	కేంద్రాలు 262	కేంద్రాలు 269	కేంద్రాలు 290
సమస్యాత్మకం 90	సమస్యాత్మకం 50	సమస్యాత్మకం 23	సమస్యాత్మకం 101	సమస్యాత్మకం 40	సమస్యాత్మకం 80	సమస్యాత్మకం 132	సమస్యాత్మకం 144

